

## Seminar-müşavirə

Fövqəladə Hallar Nazirliyinin Şimal-qərb Regional Mərkəzi tərəfindən 12 noyabr 2014-cü il tarixdə Qəbələ Şəhər Mədəniyyət Mərkə-

yerli qurumlarının, dislokasiya ərazisindəki rayonların icra hakimiyyətlərinin, rayonlar ərazisində fəaliyyət göstərən müvafiq idarə və müəssisə-



zində FHN Baş Əməkliyyat İdarəsi və FHN Dövlət Yanğın Nəzarəti Xidməti əməkdaşlarının iştirakı ilə "Ərazilərdə təbii və texnogen xarakterli fövqəladə halların qarşısının alınması və nəticələrin aradan qaldırılması sahəsində yerli icra hakimiyyəti və özünüdərətme orqanları ile birgə qarşılıqlı fəaliyyətin təmin edilməsi, onların qəza xilas etmə və digər təxirəsalınmaz işlərə cəlb edilməsi, baş vermiş və ya baş verə biləcək hadisələrlə bağlı informasiya mübadiləsinin aparılması" mövzusunda regional seminar-müşavirə keçirilmişdir.

Seminar-müşavirə də Fövqəladə Hallar Nazirliyinin regionda fəaliyyət göstərən



lərin nümayəndələri iştirak edirdilər. Müşavirədə Şimal-qərb Regional Mərkəzi ilə regionunda fəaliyyət göstərən idarə və müəssisələr arasında razılışdırılan qarşılıqlı fəaliyyət planlarının bəndləri üzrə geniş təhlil aparıllaraq, yerli qurumlarla qarşılıqlı fəaliyyət zamanı üzə çıxan problemlər ətraflı müzakirə edildi.

Həmçinin təbii, texnogen xarakterli fövqəladə hadisələr zamanı davranış qaydaları,

fərdi mühafizə, yanğınsöndürmə avadanlıqlarından istifadə etmə, yanğın, texniki təhlükəsizlik qaydalarının tələblərinə düzgün riayət olunmasına nəzarətin gücləndirilməsinin vacibliyi iştirakçıların nəzərinə çatdırıldı.

Sonra idarə və müəssisə-

rəhbərlərinin, yerli icra və özünüdərətme orqanlarının nümayəndələrinin mövzu ilə bağlı təklifləri dinlənildi. Çıxışlardan və təkliflərdən irəli gələn müdədələr təhlil edilmiş, qarşıya çıxan məsələlərin həlli istiqamətində görüləcək işlərin səmərəliliyinin artırılması üçün tövsiyələr verilmişdir.

**FHN Şimal-qərb Regional Mərkəzinin ictimaiyyətə əlaqə və təbliğat sektorу.**

## Bakı məktəbliləri Qəbələyə ekskursiyaya gəlmışlər

Azərbaycan Respublikasının Prezidenti İlham Əliyevin tapşırığına əsasən ümumtəhsil məktəblərinin IX-XI sinif şagirdləri üçün "Ölkəmizi tanıyaq" devizi ilə maarifləndirici tur-aksiyalar keçirilir.

Şamaxı-İsmayıllı-Qəbələ marşrutu üzrə tur-aksiyanın iştirakçısı olan Nizami və Xəzər rayonlarının ümumtəhsil məktəblərinin şagirdləri noyabrın 11-də Qəbələnin tarixi abidələri, turizm obyektləri, mənzərəli guşələri, adət-ənənələri, eləcə də son illər inşa edilən sosial obyektləri ilə tanış olmuşlar. Rayon mərkəzində mehribanlıqla qarşılanan tur-aksiya iştirakçılarına Azərbaycanın ən qədim şəhərlərindən olan Qəbələnin çox zəngin tarixi haqqında məlumat verilmişdir. Qonaq-

lara bildirilmişdir ki, rayon dənəkənə əhəmiyyətli qədim memarlıq abidələri mədəni irsimizin nadir inciləri hesab olunur.

Tur-aksiyanın iştirakçılarına 900 il Qafqaz Albaniyasının paytaxtı olan və bu gün sürətlə inkişaf edərək Azərbaycanın gözəl şəhərlərindən birinə çevrilən qədim və müasir Qəbələnin sosial-iqtisadi və mədəni həyatında əldə edilən uğurlar, rayonun coğrafiyası, etnoqrafiyası, əhalisinin məşğulliyəti haqqında ətraflı bilgilər verilmişdir. Rayona səfər edən şagirdlərin üz tutduqları ilk məkan isə Vəndam qəsəbəsindəki "Yeddi gözəl" şəlaləsi olmuşdur. Paytaxt şagirdlərinin daha çox marağına səbəb olan məkanlardan biri də Nohur gölü olmuşdur. Ərazidə məktəblilər arasın-

da futbol, voleybol və bilyard yarışları keçirilmişdir. Sonra Nic qəsəbəsinə səfər edən şagirdlər buradakı "Çotari" Alban kilsəsinə böyük mərakeş baxmışlar. Daha sonra Çuxur Qəbələ kəndinə gələn şagirdlərə qədim Qəbələ şəhərinin xarabalıqları və ərazidə aparılan arxeoloji qazıntılarının nəticələri barədə məlumatlar verilmişdir.

Nizami və Xəzər rayonlarından gələn şagirdlər Qəbələyə səfərlərinin sonunda beşulduzu "Qafqaz Riverside", "Yeddi Gözəl", "Qafqaz Resort", "Qafqaz Sport" otelləri, "Fitnes" istirahət-sağlamlıq mərkəzi, rayonda yaradılan müasir turizm infrastruktur ilə də tanış olmuşlar.

Bakı məktəbliləri Qəbələyə ekskursiyadan məmənnən qaldıqlarını bildirmişlər.

## 17 noyabr—Milli Dirçəliş Günüdür

Hər il noyabr ayının 17-i xalqımız tərəfindən Milli Dirçəliş Günü kimi qeyd edilir.

1988-ci il noyabrın 17-də xalq Bakı şəhərində Azadlıq meydanına axışmaqla 70 il Azərbaycanı müstəmləkə əsərində saxlayan Sovet imperiyasına qarşı ilk kütləvi etiraz səsini qaldırdı. Azərbaycanın Dağlıq Qarabağ Muxtar Vilayətində başlamış erməni separatizmini və terrorunu dəstəkləyən ermənilərin Azərbaycana qarşı torpaq iddialarına rəvac verən, Azərbaycan xalqının hüquq və mənafelərini qorunmayan bir rejimə qarşı kütləvi xalq hərəkatı məhz 17 noyabrda başlandı. Həmin gün Azərbaycan xalqı bir yumruq kimi six birləşərək bütün dünyaya sübut etdi ki, o azad olmağa layiq xalqdır.

Ötən əsrin 80-ci illərinin ortalarından etibarən keçmiş SSRİ-də baş verən ictimai-siyasi proseslər nəticəsində Azərbaycanın müstəqillik qazanması üçün geniş imkanlar yaranmışdı. Ermənistanda və Dağlıq Qarabağda azəri türk-lərinə qarşı yönəldilmiş soyqırımı sovet ordusu tərəfindən dəstəklənirdi. Təpədən-dırnağadək silahlanmış erməni quldurları əliyalın, dinc əhalini müdhiş bir amansızlıqla qətlə yetirirdilər. Qaniçən vəhşilər heç kimə qocalara, körpələrə hətta hamilə qadılara belə aman vermirdilər. Vəzifə kreslosunu qoruyub saxlamaq naminə Moskva qarşısında yaltaqlanan və acizlik göstərən o zamanki komunist rəhbərliyi xalqın və vətənin həqiqi mənafeyində dura bilmirdi.

Bütün bu ədalətsizliklərlə və ərazi bütövlüyüne edilən qəsdlərlə razılaşmayan Azərbaycan xalqı 17 noyabrda ayağa qalxdı. Həmin günlərdə "Meydan hərəkatı" adını almış bu hərəkatda sovet müstəmləkə rejimi şəraitində repersiyalara məruz qalmış

Azərbaycanın müstəqilliyinə doğru uzanan yol 17 noyabrda-Azadlıq meydanından başlanırdı. Az sonra tarix öz sözünü dedi. Azərbaycan yenidən öz müstəqilliyinə qovuşdu.

17 noyabr isə xalqın milli azadlıq hərəkatının başlangıç günü—Milli Dirçəliş Günü kimi qeyd olunmağa başladı.

**Aslan CƏLİLOV.**

## 1,8 milyard kilovatsaata yaxın elektrik enerjisi istehsal edilib

Cari ilin oktyabr ayında ölkənin enerji sistemində 1,8 milyard kilovata yaxın elektrik enerjisi istehsal edilmişdir.

Bu barədə "Azərenerji" ASC-nin mətbuat xidmətinə Səhimdar Cəmiyyətinin Mərkəzi Dispeçer İdarəsindən məlumat verilib.

Bununla yanaşı, ay ərzində ölkə enerji sisteminin əlaqəsi olan qonşu dövlətlər ilə elektrik enerjisi mübadiləsi davam etdirilmişdir.

Mənbənin bildirdiyi digər bir məlumatda görə cari ilin ötən 10 ayı ərzində isə 18,5 milyard kilovatsaatdan artıq elektrik enerjisi istehsal olunmuşdur.